

ЖИВОТ | Култура | ПЕЧАТЕНО ИЗДАНИЕ

Кристина Зимбакова изложува на универзитетот „Аристотел“ во Солун

Од НМ - 16:10 21.05.2022 👁 152

👍 Like 7

◀ Сподели

f Facebook

🐦 Twitter

✉ Email

🖨 Print



Самостојна изложба на уметницата Кристина Зимбакова е отворена на универзитетот „Аристотел“ во Солун, Грција. Ликовната изложба се одржува во рамките на меѓународниот симпозиум „Силвија Плат и трансатлантицизмот“ и ја сочинуваат слики поттикнати од творештвото и писмата на Плат – клучна американска поетеса на дваесеттиот век.

Делата на Зимбакова се создадени во последниве години, во комбинирана техника на платно и на хартија од габи рачно изработена од авторката. Кураторка на поставката и организаторка на настанот е Емили Вандајн од САД, која е фулбрајт гостувачка професорка на универзитетот „Аристотел“.

Во творештвото на Кристина Зимбакова се испреплетени сликарството, поезијата и природните науки. Делата се симболични и фигуративни, а габите и лишаите се најкарактеристичен медиум. Изложувала во Македонија, Европа и во САД, а од самостојните изложби се издвојуваат следниве: галеријата „Расклон“, планината Родопи, Бугарија (2020): врвот Сечена Скала (1.740 м н.в.), планината Беласица (2019); универзитетот „Алстер“, Белфаст, С. Ирска (2017); Научниот собир на Европскиот совет за зачувување на габите, Охрид (2017).

ОЗНАКИ Солун Личен весник (Бр. 25530) Зимбакова

<https://www.novamakedonija.com.mk/zivot/kultura/kristina-zimbakova-izlozhuva-na-univerzitetot-aristotel-vo-solun/>